



4337CH14

قدرت کے ساتھ رقص

14

کیا آپ نے کبھی قدرت کا رقص دیکھا ہے؟

قدرت میں کون کون سی حرکتیں ہیں؟ قدرت کی حرکات کب ہوتی ہیں؟ اور ہاں! آپ کے ارد گرد مختلف قسم کے رقص کے عناصر بھرے ہوئے ہیں۔ قدرت کے اپنے مخصوص رقص کے حرکات ہوتے ہیں۔

قدرت اور جسمانی حرکتیں

سرگرمی 1

اپنے ہاتھ، بازو اور جسم کا استعمال کرتے ہوئے اسی طرح کی نازک حرکت کو جو آپ کو قدرت میں نظر آتی ہے، نرم اور رواں انداز میں دکھانے کی کوشش کریں۔

قدرت میں بہت سے درخت اور پھول ہیں۔ ان کی مختلف شکلیں بھی ہیں! اپنے ارد گرد غور کریں۔

- جانور، پرندے، تتلیاں اور کیڑے
- ہاتھی کیسے چلتا ہے، بندر کیسا سلوک کرتا ہے؟
- اپنے پورے بازو کا استعمال کرتے ہوئے، لمبے قدم اٹھا کر، اپنے جسم کو حرکت دیتے ہوئے، اُن کی حرکتوں کی نقل کرنے کی کوشش کریں۔
- آئیے ہم اپنی حرکتوں میں قدموں اور تال کو شامل کریں۔ آپ اپنی آواز سے موسیقی پیدا کر سکتے ہیں۔



قدرت سے کسی بھی پرندے، جانور یا عنصر کا انتخاب کریں۔
اپنے جسم کے بڑے اور چھوٹے حصوں کا استعمال کر کے حرکتیں دکھائیں۔
مثلاً یہ دکھائیں کہ مور 4 تھاپوں میں تال کے ساتھ کیسے رقص کرتا ہے:

- اپنے سر کو آگے اور پیچھے ہلائیں۔
- دونوں ہاتھ پھیلائیں۔
- اپنے پیر کی انگلیوں پر چلیں۔



رقص میں قدرت کی کہانی

سرگرمی 3



اب وقت آ گیا ہے کہ سب مل کر تفریح کریں۔

کیا آپ تیار ہیں؟

قدرت سے اپنے پسندیدہ موضوع لیجیے۔

مثال:

- موسم جیسے سردی، گرمی، برسات، بہار
- جنگل کی سیر کا ایک دن
- تیز بارش

بدلتے ہوئے موسموں میں آپ دکھا سکتے ہیں:

- گرمی کے لیے سورج — دائرے والی حرکت اور تھکے ہوئے جسم کے ساتھ۔
- سردی کے لیے تیز ہوا — اپنے ہاتھوں کو دونوں طرف لہرائیں۔
- مانسون کے لیے بارش اور طوفان — بار بار مڑنے اور گھومنے کے ساتھ بڑے قدم بھرنا۔
- بہار کے موسم کے لیے — اپنی پسند کے مطابق بہار میں ہولی کھیلنا۔

رقص کے ذریعے قدرت کی کہانی سنائیں۔ اس کے لیے پھر ایک دوسرے کے درمیان بہت زیادہ مطابقت اور سمجھ کی ضرورت ہے۔
کیا آپ کو ایسا لوک رقص یاد ہے جو آپ نے پہلے سیکھا ہو؟
آئیے شروع کریں...

سرگرمی 4

علاقائی گیت پر رقص

کیا آپ کوئی علاقائی گیت جانتے ہیں جو ہمارے ملک کے مختلف حصوں میں گایا جاتا ہے؟

کیا آپ اپنے دوستوں کے ساتھ اس گیت پر رقص کر سکتے ہیں؟

- تھاپوں کی شناخت کریں۔
- مخصوص علاقائی رقص کے مطابق اپنے قدموں کو ڈھالنے کی کوشش کریں۔
- سولو، ڈوئٹ (Duet) اور گروپ میں رقص کے مظاہروں کو یکجا کریں۔

اسکول اسمبلی میں اس رقص کے مظاہرے کے بارے میں کیا خیال ہے؟

تو پھر آئیے **مشق** کریں۔

ہمارے ملک میں مختلف اقسام کے علاقائی رقص ہیں۔ اپنے اہم تہواروں یا تقریبات میں ہم سب ان رقصوں کو دیکھ سکتے ہیں۔

مندرجہ بالا سرگرمیوں کا تجربہ کرنے کے بعد آپ کو کیسا محسوس ہوا؟

استاد کے لیے نوٹ

استاد یا والدین گانا تجویز کر سکتے ہیں اور اس سرگرمی میں مدد بھی کر سکتے ہیں۔



زیادہ تر لوک رقص گروپ میں پیش کیے جاتے ہیں۔

ہر لوک رقص کا ایک مخصوص موضوع ہوتا ہے۔

لوک رقص، سماجی رسوم، مجلسوں، محفلوں اور

تقریبات وغیرہ میں پیش کیے جاتے ہیں۔

لوک رقص سب مل کر اکٹھے پیش کرتے ہیں۔

